

Pərvanə Məmmədova Kəlağayı: Vətənpərvərlik mövzusunda yazılan şeirlərimin əksəriyyətində qürur var

Yazıçı, araşdırmaçı Pərvanə Məmmədova “Kəlağayı” imzası ilə tanınır. Şekidə yaşayıb-yaradan və Şəki Tibb Kollecinə çalışan Pərvanə xanımın özü üçün bu təxəllüsü seçməsi heç də təsadüfi deyil. Elinə-obasına, milli-mənəvi dəyərlərinə, adət-ənənələrinə könlüden bağlı olan yazıçı bu bağlılığını və sayğısını hər zaman öz yaradıcılığında əks etdirir.

Onun ideya müəllifi və tərtibatçısı olduğu, Azərbaycanın suverenliyi, bütövlüyü uğrunda canından keçmiş şəhidlərin şərəfli ömür yolundan bəhs edən “Vətən məcnunları” kitabının I hissəsi 2023-cü ildə, II hissəsi isə 2024-cü ildə işıq üzü görərək ictimaiyyətə təqdim edilib. Kitabda gənc nəslin- Şəki Tibb Kollecinin tələbələrindən müxtəlif şəhidlərimiz haqqında esseləri toplanıb. Pərvanə xanımla söhbətimizin mövzusu da elə bu yöndə oldu. Müəllif deyir ki, layihənin yaranma ideyası elə 2020-ci ildə qazandığımız böyük Zəfərə yaranıb:

“İlk dəfə yazılarım 2019-cu ildə “Həkimlərin söz dünyası” adlı antologiyanın II hissəsinə salınanda düşündüm ki, orta tibb işçilərinin də yazılarından toplu hazırlamaq yaxşı olardı. 25 ildən artıqdır ki, işlədiyim Şəki Tibb Kollecinə vaxtaşırı müxtəlif nominasiyalar üzrə müsabiqələr təşkil edirdim. Tələbələrin yaxşı yazılar yazdıqlarının şahidi olmuşdum. 2020-ci ildə tariximizə silinməz izlərlə həkk

edən 44 günlük “Vətən müharibəsi” ruhumuza, könlümüze hopdu-kədəriylə də, sevinciylə də... O ruh halı ömrümüzün, fəaliyyətimizin hər anına yansdı zamanla... Təşkilatçısı olduğum “Sən qalib-sən, Azərbaycan!” adlı müsabiqə Böyük Zəfərimizə həsr edilmişdi. Ondan sonra qərar verdim ki, Vətən torpaqlarını işğaldan azad edən



rəşadətli, müzəffər ordumuzun əsgər və zabıt heyəti, şəhidlərimiz haqqında bir kitab da tərtib etməliyem. “Vətən məcnunları” ideyası belə yarandı”.

- Niyə “Vətən məcnunları”?

- “Vətən məcnunları” ifadəsi millətin varlığını, onun dilini, tarixini, bayrağını zamandan-zamana daşıyan əbədiyyət yollarından olan, xalqımızın yetirdiyi böyük şəxsiyyət, çağdaş Azərbaycanın,

bütün Türk dünyasının sevimli şairi Bəxtiyar Vahabzadənin “Vətən marşı” şeirindəndir.

Şəhidlərimiz, qazilərimiz mənimçün bəzələrinə əfsanəvi filmlərin çəkilməsinə, şeirlər, dastanlar, hekayələr, romanlar yazılmasına layiq “VƏTƏN AŞIQLƏRİ-VƏTƏN MƏCNUNLARI”dır! “Vətən məcnunları”nın I cildi işıq üzü gördəndən sonra anladım ki, silsilə davam etməlidir-hər bir şəhid, hər bir qazi öz adının əbədiləşdirilməsinə haqq qazanıb! Bu haqqı bir az da biz-bütün Azərbaycan xalqı onlara mənən borclu-yuq... Onlar bizim övladlarımızdır!

- Tələbələr esselərini yazanda hansı mənbələrə istinad ediblər?

- Müsabiqə şərtlərindən biri belə idi ki, hər tələbə öz kəndinin, öz rayonunun şəhidini tanımaq məqsədilə video, təqdimat, yazı şəklində məlumat hazırlamalıdır. Yazıların əksəriyyəti şəhid ailələri ilə əlaqə yaradılaraq qələmə alınıb. Xronoloji məlumat öz yerində, müəlliflər şəhid ailələrinin, qazilərin hisslərini də oxucuya çatdırmağa cəhd edirlər... “O hisslər olduğu kimi yazıda əks olunubmu?”-deyə soruşsanız, bax buna cavabım yoxdur. Bəzən yaşananlar dilə gəlmir, sözə sığmır axı.

- Kitablarda çapında dəstək olanlar oldu mu?

- Şəki Tibb Kollecinə uzun müddət səmərəli, qüsursuz fəaliyyət


göstərən Məmmədov Zahid və həyat yoldaşı Məmmədova Səidə xanım mənəvi dəstəklərini göstərdilər, övladları Elvin və Pərvin Məmmədov qardaşlarının sayəsində kitabın I və II cildi işıq üzü gördü.

- Bildiyim qədər qazilərimiz haqqında da kitab hazırlanır. O kitabın istiqaməti necə olacaq: qazilərimizlə müsahibələr, yoxsa onların haqqında oçerklər, esselər?

- Bəli, növbəti kitabımız qazilər haqqındadır. Şəki Tibb Kollecinin həkim, müəllim, tələbə kollektivi qazilərdən əldə etdikləri məlumatlar əsasında oçerklər, esselər hazırlayırlar. Müharibə dövründə zamanın hər saniyəsinə dəyər verən, peşəsinin ağırlığını öz çiyində şərəflə daşıyan həkimlər, tibb bacıları, tibb qardaşları dəmir yumruq kimi birləşərək qəhrəman hərbiçilərimizi həyatda saxlamaq uğrunda mübarizə aparıb, yüksək diqqət və qayğı göstərərək, Vətənə və yaralı əsgərlərə xidmət ediblər. Bu gün isə müqəddəs peşənin davamçıları şəfəqli sözləri ilə yod qoxusunu ədəbiyyata daşıyıblar. Və bunu söyləməkdən qürur duyuram: “Tibb işçiləri

ehtiyatda olan əsgərlərdir!” Bu kitabların ərəşəyə gəlməsində əsas məqsəd şəhidlərin xatirəsini əbədiləşdirmək, şəhidlərimizi, qazilərimizi gələcək nəsillərə, tanıtdırmaq.

Əksəriyyəti gənc olan müəllif-



lərin (tələbələrin) milli köklərimizə bağlılığı, vətənpərvərliyi, dövlətçiliyə sədaqəti onların milli ruhunda böyüdüklərini göstərir. Vətənpərvər mövzularda müraciət edən, şəhidlərimizin, qazilərimizin həyat hekayələrini xalqımıza çatdırmaq sahəsində yaradıcı işlər görən həkimlərə, müəllimlərə, gələcək tibb işçilərinə, məzunlara öz dərin tə-

şəkkürümü bildirir, bütün Azərbaycan şəhidlərinin müqəddəs ruhunu qarşısında ehtiramla baş əyirəm!

- Pərvanə xanım, şəhid əmanəti, qazi ömrü yaradıcılığımızdan hansı xətt ilə keçir?

- Ömür-gün yoldaşım I Qarabağ müharibəsi qazisidir. Dərk edərək, anlayaraq yoldaş oldum bir şərəfli qazi ömrünə... Bu xalqın övladıyam... Bu Vətənin qızıyam. Xalqımın ağırları ağırım, sevinci sevincimdir. Bu hisslər bir şairin, bir yazıçının yaradıcılığında necə yer edibse, o cür yaşayışam. İndi sizinlə söhbət edərkən heç vaxt ağlıma gəlməyən bir məqamı anladım: vətənpərvərlik mövzusunda yazılan şeirlərimin əksəriyyətində qürur var. Hətta Vətənimin kədərini ağlayaraq yazdığım şeirlər də bu qürurdan öz nəsibini alıb. Tarixindəki bütün səhifələrlə-istər yağ düşmənin sinəsinə çəkdiyi dağlarla, istərsə də Böyük Zəfərimiz kimi şanlı qələbələrle bu Vətən mənim Vətənimdir! Qürurluyam “Azərbaycanlıyam!” deyərək bildiyimə görə!